

जाहिरातीचे दर.
सालील पत्त्यावर चोकरशी
करावी.
व्यवस्थापक, अर्थ,
'दुर्गाधिवास', पुणे २.

अर्थ

वर्गणीचे दर.
वार्षिक वर्गणी
रु. ४.
(टपाल हंशिल माफ)
किरकोळ अंकास
एक आणा.

'अर्थ एव प्रधानः' इति कौटिल्यः अर्थमूलौ धर्मकामाविति ।

—कौटिलीय अर्थशास्त्र.

संपादक—प्रो. वा. गो. काळे.

वर्ष २

पुणे, बुधवार, तारीख ९, सप्टेंबर १९३६.

अंक ७

आयुर्वेद रसशाळा पुणे, लि.

पत्ता : डेक्कन जिमखाना, पुणे ४

यांचीं शास्त्रोक्त, खात्रीलायक व गुणकारी औषधे

च्यवनप्राश पोष्टिक व शक्तिवर्धक २० तो. १ रु.
वज्रदंती दंतमंजन वा. कि. ४ आणे
केशवर्धन तेल १० तो. १५ आणे
एरंडपाक मलावरोध घालविणारा १० तो. ६ आणे
हेमगर्भ मात्रा सर्व वात कफरोगहर मात्रा ५ रु.
सुवर्णराजवर्गेश्वर धातुवर्धक १ तो. ५ रु.
वाळ्या सरबत उन्हाळ्यांत थंड पेय १ तो. १२ आणे
त्रिभुवनकांति सर्व ज्वरावर १ तो. १२ आणे
याशिवाय प्रवाळ, मत्तक इ. भस्मे, सर्व त-हेचीं आसवे,
अरिष्टे, मात्रा, गुटिका, अवलेह वगैरे मागवून एकवार
अनुभव घ्या. कॅटलॉग मागवा.

ठिकठिकाणीं एजन्सी देणे आहेत. एजन्सी घेऊं
इच्छिणाऱांनीं नियम मागवावे.

DECCAN BOOK STALL

Booksellers, Publishers & Subscription Agents
Fergusson College Road, Poona No. 4

- (1) We stock and supply Educational books, General books & Library books.
- (2) We supply Government of Bombay and Government of India publications.
- (3) We receive Subscriptions to Indian and Foreign periodicals.
- (4) We procure any book published any where and supply it at publisher's price.

WANTED Arts Graduates & Medical Practitioners to push up Rural Uplift & Medical Relief Movement in furtherance of Insurance Benefit-Plans throughout district places in the Presidency. Adequate remuneration to capable workers.

Apply with particulars to :—

Head Office :— } General Manager,
99, LAXMI ROAD, } THE DAWN OF INDIA
POONA. } LIFE INS. Co., LTD.

For All Medicinal Requisites

— TRY —

N. MAHADEV & Co.
DISPENSING CHEMISTS
AND
DRUGGISTS

City Post Office Corner, POONA 2.

संजीवन हेअर टॉनिक

दारुणा, कॅस गळणे व टक्कल

ह्यावर अनुभविक उपाय

संजीवन मॅन्युफॅक्चरिंग कंपनी, अहमदाबाद

The House for Quality goods at most reasonable prices.

K. M. BELSARE & Co.,
PLAIN & DECORATIVE FURNITURE


FOR

Home, School, College, Office etc. in

WOOD & IRON

Sadashiv, POONA 2

कॉलेज विद्यार्थ्यांच्या विशिष्ट
गरजा लक्षात घेऊन हें
मॉडेल बनविलें आहे.



किंमत माफक.

पंप नाही ! पिन् नाही !! आवाज नाही !!!

ज्युनियर प्रभाकर
सेफ्टी स्टोव्ह



माहितीपत्रक मागवा

मेकर्स:-ओगले ग्लास वर्क्स., लि.

ओगलेवाडी, (सं. औंध), जिल्हा सातारा.

पुणे स्टॉकिस्ट्स:-

१ केळकर ब्रदर्स,

बुधवार चौक.

२ म. इ. को. ऑ. एजन्सी,

लक्ष्मीरोड.

विविध माहिती

वॅकांस सुट्टी

शुक्रवार, ता. ११ सप्टेंबर रोजी 'खोरदाद साल' ह्या पार्शी सणानिमित्त वॅका बंद रहातील.

नव्या वादशाहांची तिकिटें

आठवे एडवर्ड वादशाहा यांचा मुखवटा धारण करणारी तिकिटें ग्रेट ब्रिटनमध्ये पोस्टांतून मिळू लागली आहेत. विक्रीच्या पहिल्याच दिवशी एकूण तीन कोटि तिकिटें सपली. रोजच्या विक्रीची सरासरी दोन कोटि आहे.

हिंदी एक्सचेंज बँकेच्या व्यवहारास सुरवात झाली

सेंट्रल एक्सचेंज बँक ऑफ इंडिया ह्या हिंदी संस्थेचे उद्घाटन लंडन येथे काल (ता. ८ रोजी) होऊन आजपासून तिचे काम सुरू होणार आहे.

मुंबई इलाख्यातील १९३४-३५ मधील औद्योगिक परिस्थिति

१९३४-३५ मध्ये अहमदाबाद येथे कापडाच्या पांच नवीन गिरण्या स्थापन झाल्या व मुंबई उपनगर जिल्ह्यांत दोन आगपेट्यांचे कारखाने निघाले. सोलापूर येथील कापडाच्या गिरण्यांस इतर गिरण्यांची स्पर्धा जाचक होत आहे. व्यापार व उद्योगधंदे ह्यांचे संबंधांत इतर बाबतींमध्ये विशेष फरक झाला नाही, असे मुंबई सरकारच्या अहवालांत नमूद आहे.

अहमदाबाद येथील गिरणी बंद होणार

अहमदाबाद येथील लक्ष्मी कॉटन मिल ता. १ ऑक्टोबरपासून बंद ठेवण्यांत येणार आहे असे म्हणतात. मालाचा उठाव होत नसल्याने कापड पडून राहतें, त्याचा हा परिणाम आहे. वरील गिरणींत १,२०० कामगार आहेत, ते आतां बेकार होणार ! दुष्काळांत तेरावा महिना.

अमेरिकन मोटारगाड्यांचे उत्पादन

गेल्या जुलै महिन्यांत अमेरिकन मोटार गाड्यांचे एकूण उत्पादन (फोर्ड गाड्या वगळून) ३ लक्ष, ३९ हजार नग इतके झाले. १९३५ जुलैच्या मानाने हा आकडा ३५ टक्क्यांनी अधिक होता.

पोलादाच्या धंद्याची चलती

सध्या ग्रेट ब्रिटनमध्ये लोखंड व पोलाद ह्यांचे उत्पादन क्षपात्याने वाढत असून तो धंदा चांगला तेजीत आहे. चालू सालच्या पहिल्या सात महिन्यांतले ब्रिटिश पोलादाचे उत्पादन गेल्या वर्षाच्या तत्सम आकड्याच्या मानाने २० टक्के ज्यास्त झाले आहे.

वेस्ट एण्ड थिएटर

पुणे येथील वेस्ट एण्ड थिएटराची इमारत सुधारून वाढविण्यांत आली असून ता. ४ रोजी तेथे चित्रपट दाखविण्यास पुनः सुरवात झाली.

आठ आणे दराने ट्रेझरी बिलांची विक्री

ता. १ सप्टेंबर रोजी रिझर्व्ह बँकेने स्वीकारलेल्या दोन कोटि रुपयांच्या ट्रेझरी बिलांवर सरासरी व्याजाचा दर द. द. शे. आठ आणे पडला.

सहा अब्जांची तूट

चालू वर्षाखेर अमेरिकन बजेटांत सुमारे सहा अबज रुपयांची तूट येईल, असा प्रेसिडेंट रूझवेल्ट ह्यांचा अंदाज आहे.

इटालियन कामगारांच्या पगारांत वाढ

इटलीमधील सुमारे ८० हजार कामगारांच्या वेतनांत सात ते दहा टक्के वाढ करण्यांत आली आहे.

मुंबई इलाख्यातील सरकारी साऱ्याची वसुली

गेल्या वर्षी, माफी व तहकुबी सोडून बाकीचा सारा जवळ जवळ शंभर टक्के वसूल झाला, असे सरकारी अहवालांत म्हटले आहे.

सोडा ॲशचे हिंदुस्थानांत उत्पादन

काच तयार करण्यासाठी लागणाऱ्या सोडा ॲशचे हिंदुस्थानांत उत्पादन करण्याचे इंपीरियल केमिकल इंडस्ट्रीज (इंडिया) लि. ह्या कंपनीचे प्रयत्न चालू आहेत. तज्ञांच्या मते सोडा ॲशच्या उत्पादनास हिंदुस्थानांत अनुकूलता असल्याचे समजते.

'क्वीन मेरी' बोटीने रेकॉर्ड मोडले

युरोप ते अमेरिका हा प्रवास कमी वेळांत परंतु आरामशरिरीतीने करण्यांत फ्रान्स देशाच्या 'नॉर्मंडी' नांवाच्या आगबोटीने पहिला नंबर मिळविला होता. ग्रेट ब्रिटनच्या 'क्वीन मेरी' आगबोटीने त्याच्या पुढे जाण्याचा यत्न केला व तो यशस्वी होऊन ह्या ब्रिटिश आगबोटीने आतां जगांत पहिल्या प्रतीचे स्थान पटकावले आहे. सदरहू बोटीस अटलंटिक महासागर पश्चिमेकडून पूर्वेकडे ओलांडण्यास 'नॉर्मंडी' पेक्षा ३ तास व ३१ मिनिटे कमी, म्हणजे एकूण ३ दिवस २३ तास व ५७ मिनिटे लागली. 'क्वीन मेरी' ही बोट कुनार्ड व्हाइट स्टार कंपनीच्या मालकीची आहे.

कापडाच्या गिरण्यांस मंदीची झळ

मुंबई शहरामधील कापडाच्या गिरण्यांतील रात्रपाळांचे प्रमाण गेल्या मे महिन्याच्या मानाने आतां तिसऱ्या हिशाने कमी झाले आहे व त्यामुळे उत्पादनांत शेकडा १० इतकी घट पडली आहे. अहमदाबाद येथील गिरण्यांसहि मंदीने ग्रासले आहे.

अनुक्रमणिका

पृष्ठ	पृष्ठ
१ विविध माहिती ... ४४२	५ असेंब्लीत आर्थिक प्रश्नां- वर प्रकाश ... ४४६
२ मंदीचे तेजीमध्ये संक्रमण ४४३	६ मुंबई इलाख्यातील सह- कारी चळवळ ... ४४७
३ प्रजा व प्रदेश ह्यांची राष्ट्रमधली वांटणी ... ४४४	७ ब्रिटिश सहकारी चळव- ळीचे नेते काय म्हणतात! ४४७
४ स्फुट विचार ... ४४५	८ प्रो.काळे ह्यांचे ग्रामसुधा- रणेवर भाषण ... ४४८
टारिक बोर्डासंबंधी सरका- रचे आश्वासन-जागतिक शांतता परिषद-सार्वज- निक हित आणि अधिका- ऱ्यांचा वैयक्तिक फायदा- पालघर येथे ग्रामसुधा- रणा-गुरांच्या चान्यार्ची पिके व पाणी-विमा काय- द्यांत दुरुस्ती-चहा कसा तयार करावा! आर्थिक	९ दसपुती हिर्यांची चढाओढ ... ४४८
	१० सहकारी बँकांचे व सोसायट्यांचे अडवाल ४४९
	११ निवडक बाजारभाव ४५०

अर्थ

बुधवार, ता. ९ सप्टेंबर, १९३६

मंदीचे तेजीमध्ये संक्रमण

सावधगिरीची सूचना

सध्या हिंदुस्थानांत नवीन औद्योगिक व व्यापारी मंडळ्यांच्या स्थापनेने जोराची उचल घेतली आहे. आर्थिक मंदी दूर होऊन तिचे चलतीमध्ये संक्रमण होत असतां असा प्रकार नेहमी घडत असतो आणि भावी भयसूचना देण्याची योग्य वेळही हीच असते. मंदीचे रूपांतर तेजीत होणे ही स्वाभाविकपणाने घडणारी गोष्ट असून जनतेच्या आर्थिक सुधारणेच्या दृष्टीने तिचे स्वागत करावे लागते. मंदीच्या काळांत विपुल झालेले भांडवल तेजीच्या अपेक्षेने नवीन औद्योगिक व व्यापारी उप-क्रमांत घालण्याची प्रवृत्ति उत्तेजनार्ह असली तरी ह्या कार्मी घिसाडघाई, अदूरदृष्टि किंवा भरमसाटपणा ह्यांस थारा मिळू नये अशी इशारत देणे जरूर होते. तेजीची लाट उसळत असतांना तिच्याबरोबर वाहून गेल्याचे दुष्परिणाम मार्गे काय घडून आले ह्याची विस्मृति होते. तेव्हां, लोकांनी मनाचा समतोल-पणा राखूनच औद्योगिक प्रगतीच्या योजनांस उत्तेजन द्यावे असा सल्ला वेळीच देणे अगत्याचे ठरते. आपला पैसा पुरून किंवा बिनकिफाईतशारपणाने पडून राहू देण्याची संवय एका बाजूस आणि दुसऱ्या बाजूस, व्यावहारिक व सुरक्षितपणाच्या विचारांस महत्त्व न देतां भपकेदार पण भरीवपणांचा गुण नसलेल्या धंदेयोजना दामटून त्यांचा पुरस्कार करणे ह्या दोन परस्पर-विरुद्ध टोंकांचा मध्यबिंदु काढणे अवघड असले तरी अशक्य नसते हे येथे सांगितले पाहिजे. कलकत्त्याच्या "इंडियन फिनेन्स" ह्या पत्राने सदरहु बाबतीत इशारत दिली आहे, ती कालोचित आहे. एक नवीन कंपनी निघण्याच्या वेतांत आहे अशा नुसत्या बातमीबरोबर तिच्या भागांत पैसे घालण्यासाठी अर्ज करणारांची नुकतीच हल्लड झाली, तिचा दासला देऊन त्या पत्राने लोकांस जागे केले आहे.

त्या पत्राच्या लिखाणाच्या नेहमीचा रोख हिंदी उद्योगधंदे व व्यापार ह्यांची बढती व्हावी असा असल्याने त्याने जनतेस दिलेल्या सूचना विचार करण्यास योग्य आहेत, ह्यांत शंका घेण्याचे कारण नाही. औद्योगिक प्रगतीस सहाय देणे हे प्रत्येक नागरिकांचे कर्तव्य आहे. विशेषतः आर्थिक मंदीने त्रस्त झालेल्या समाजांत चैतन्य उत्पन्न करण्याचे प्रयत्न होत असतां त्यांस हातभार लावणे हे आवश्यक असून त्यांत व्यक्तिहित व सामुदायिक उन्नति साधण्याची सर्वास संधि मिळते. हिंदुस्थानासारख्या दरिद्री देशांत व महाराष्ट्रासारख्या मागसलेल्या भागांत तर असल्या प्रयत्नांचे व सहकार्यांचे महत्त्व विशेष आहे. नवीन कंपनीसंबंधाने ज्या विशिष्ट बाबतीत चौकशी व खात्री करून घेणे जरूर असते, त्यांची "इंडियन फिनेन्स"ने जंत्री दिली आहे, तिचा सारांश वाचकांस मार्गदर्शक होण्यासारखा असल्याने तो आम्ही येथे सादर करित आहो. पैसे गुंतवू पहाणाराने नवीन कंपनीचे मॅनेजिंग एजंट्स कोण आहेत व त्यांची लायकी, सचोटी व विश्वसनीयता किती आहे ह्याची नीट चौकशी करावी. कंपनीचा उद्देश, कार्याचे क्षेत्र व यशस्वीपणाची शक्यता ह्यांचा बारकाईने त्याने विचार करावा. मॅनेजिंग एजंट्सना मिळावयाचा मेहनताना, सवलती व नफ्याचा भाग ह्या बाबी योग्य आहेत किंवा वाजवीपेक्षा ज्यास्त आहेत हे त्याने पहावे. डायरेक्टर्स स्वतंत्र मताचे गृहस्थ आहेत का नामधारी चालक आहेत आणि त्यांची निवडणूक भागीदारांच्या इच्छेप्रमाणे होण्याची नियमांत तरतूद आहे किंवा नाही ह्याविषयी पूर्ण माहिती करून घ्यावी. कंपनीस पुरेसे भांडवल मिळेल अशी व्यवस्था आहे की नाही अथवा भांडवलाच्या अभावामुळे तिचे अडले हेहि पैसे गुंतवणाराने पहाणे आवश्यक आहे.

अलीकडे निघालेल्या कंपन्यांपैकी शेकडानव्वदांची परिस्थिति, विचारांत घ्यावयाच्या वरील गोष्टींच्या संबंधांत समाधानकारक आहे असे "इंडियन फिनेन्स" मधल्या अनुभवी व माहितगार लेखकांने म्हटले आहे, ही आनंदाची गोष्ट आहे. मार्गे एकदां कंपन्या बुडाल्या किंवा कित्येकांची अवस्था आज असावी तशी नाही, एवढ्याच कारणाने नवीन निघणाऱ्या औद्योगिक योजनांच्याकडे पहावयाचे सुद्धा नाही, ही वृत्ति अर्थातच त्याज्य गणली पाहिजे. उलट, प्रत्येक योजनेची काळजीपूर्वक छाननी करून आपला शिलकू पैसा नवीन घंदांत घालण्याची सार्वत्रिक प्रवृत्ति असण अत्यंत आवश्यक आहे. सध्या मंदीची रात्र संपून चलतीचा दिवस उगवत आहे आणि नव्या मंडळ्यांस कदाचित ऊत येण्याचा भाति आहे. तीस अनुलक्षून लोकांनी विचाराने वागाव असा सल्ला द्या उचित आहे. नवीन धंदे काढणारांनीहि हे लक्षांत वागवावे की चुकीचे, घाईचे व भरमसाटपणाचे प्रायश्चित्त वाइटाबरोबर चांगल्या योजनांसहि भोगावे लागून त्याचा दुष्परिणाम समाजाच्या एकंदर औद्योगिक प्रगतीवर व आर्थिक भवितव्यावर होत असतो. आकाश निरभ्र व स्वच्छ असतांनाच भावी वादळाबद्दलचा इषारा देणे व घेणे श्रेयस्कर असते. केवळ दुसऱ्याच्या अनुकूल-प्रतिकूल अभिप्रायावर किंवा बाजारी गप्पांवर विसंबून न रहातां पैसे गुंतवणारांनी स्वतः माहिती मिळवून आपले मत बनवावे आणि विश्वसनीय, निःपक्षापाती व माहितीगार तज्ञांचा सल्ला घेऊन देशाच्या आर्थिक उन्नतीस हातभार लावावा व त्यांत स्वार्थहि साधवा. स्वार्थ आणि राष्ट्रार्थ ह्यांचा मेळ घालून वर्तन करण्यांत शहाणपणाचे नागरिकत्व आहे.

प्रजा व प्रदेश ह्यांची राष्ट्रांमधली वांटणी

भोंवतालचा व दूरदूरचा प्रदेश पादाक्रांत करून तो आपल्या सत्तेखाली आणण्याची महत्त्वाकांक्षा राजेलोकांत प्राचीन काळापासून असलेली इतिहासावरून दिसते. इतर राजांस जिंकून स्वतः सार्वभौम बनण्याचा त्यांच्यापैकी अनेकांचा यत्न प्रसिद्ध आहे. युरोपांत अलेक्झांडर, सीझर व नेपोलियन आणि हिंदुस्थानांत रामायण-महाभारतकाळापासून अगदी अलीकडच्या युगांतरांत अनेक सार्वभौम राजे व बादशहा होऊन गेले आहेत. सार्वभौमत्वाच्या ऐश्वर्याची लालसा हेंच वरील सम्राटांच्या दिग्विजय-विषयक प्रयत्नांचें मुख्य प्रेरक कारण होतें, तरी ह्या विजयापासून होणारे सांपत्तिक फायदे मुळींच विचारांत घेण्यासारखे नव्हते असें म्हणतां यावयाचें नाहीं. लहान-सहान राजेहि मोठ्यांचें अनुकरण मर्यादित कक्षेत करत आले असून राज्य व प्रजा ह्यांच्या विस्ताराबरोबर त्यांच्या आर्थिक सामुर्ग्रहीतही भर पडलेली आहे. राज्याचा विस्तार व संपत्ती भर हीं नियमानें एकत्र झालीं आहेत असें मात्र दिसत नाहीं आणि कित्येकांनीं राज्य-मोहास बळी पडून स्वतःचें व प्रजेचें अनहित पदरांत घेतल्याचे दाखले सांपडतील. वरील तऱ्हेच्या राज्यवृष्णेपासून आधुनिक राष्ट्रांतले सत्ताधारी अलित नाहींत हें, गेलें महायुद्ध व इटलीनें अबिसिनियाचा केलेला अपहार ह्यांवरून स्पष्टच होत आहे. रानटी हवसाणांत आधुनिक सुधारणा प्रस्थापित करणें हा अँबिसिनिया पादाक्रांत करण्यांत आपला मुख्य हेतु आहे असें इटलीनें सांगितलें असलें तरी राजकीय व आर्थिक महत्त्वाकांक्षेचीच प्रेरणा मुसोलिनीच्या धोरणांत विशेष जागरूक आहे ह्याविषयी कोणासच शंका नाहीं. महायुद्धाच्या शेवटीं झालेल्या तहाअन्वये आपल्या आफ्रिकेंतल्या वसाहती जेत्या राष्ट्रांनीं आपणांपासून हिरावून घेतल्या, त्या स्वतःस परत मिळणें जरूर आहे अशी मागणी जर्मनी जेरानें पुढें मांडीत आहे. आपल्या लोकांच्या आर्थिक जीवनास वसाहती अगत्याच्या आहेत हा विशेष महत्त्वाचा मुद्दा जर्मनीच्या मागणीच्या मुळाशी आहे.

प्रमुख राष्ट्रांच्या ताब्यांतील किंवा हुकमतीखालील वसाहती आज सर्व संडामध्ये लांबलचक पसरल्या आहेत. त्यांतलीं संपत्तीचीं नैसर्गिक साधनें व मालाच्या खपास जरूर असलेल्या बाजारपेठा ह्यांचा खराखरा उपयोग त्यांवर सत्ता चालवणाऱ्या राष्ट्रांस कितीसा होतो ? संकुचित प्रदेशांत वाढती प्रजा ज्यांस जगवावी लागते अशा राष्ट्रांस नवीन मुख्य ताब्यांत येणें आवश्यक आहे काय ? आणि संपत्तीच्या साधनांची वांटणी समतेनें होण्यास आजच्या वसाहतींच्या व्यवस्थेत कांहीं फेरफार करणें इष्ट व शक्य आहे काय ? हे प्रश्न अलीकडे चर्चेचे विषय झाले आहेत. राष्ट्रांतील प्रजेच्या योगक्षेमाचा विचार कर्तव्य असतां त्यांच्या हुकमतीखालील प्रदेशाची नुसती लांबी रुंदी पाहून चालणार नाहीं, हें उघड आहे. निसर्गाची अनुकूलता सर्वत्र सारखी नसते, तथापि लोकसंख्या आणि जीवनसामुग्री ह्यांच्या परस्पर-प्रमाणाचें बाबतींत राष्ट्रांमधलें मोठी विषमता आज दृष्टोत्पत्तीस येते, ह्यांत शंका नाहीं. प्रदेशाच्या फेरवांटणीचा विचार होणें आवश्यक आहे असें कांहीं मुत्सद्यांस वाटत असलें तरी ते व्यवहार्य व जरूरहि नाहीं असा अनेकांचा अभिप्राय आहे. हा प्रश्न आंतरराष्ट्रीय आर्थिक

समता व न्याय ह्या विषयांचाच केवळ नसून राजकीय व राष्ट्रीय सत्तेची कल्पना त्यांच्याशी निगडित झालेली आहे. ह्यामुळे त्यांची चर्चा समतोलपणानें व निर्विकार मनानें होणें कठिण होऊन बसलें आहे. राष्ट्रीय सत्तेखालील प्रदेश व लोकसंख्या ह्यांची वांटणी जगांतील प्रमुख राष्ट्रांमध्ये कशी झाली आहे, हें दर्शवणारे आकडे, मि. क्लार्क ह्या अमेरिकन ग्रंथकारानें प्रस्तुत विषयासंबंधानें लिहिलेल्या पुस्तकांत जुळवले आहेत, ते खाली दिले आहेत:—

लोकसंख्या व भूपृष्ठ ह्यांची वांटणी

जगांतील एकूण लोकसंख्या व भूपृष्ठ ह्यांची हिस्सेरसी प्रमुख राष्ट्रांमध्ये कशी झाली आहे हें खालील तक्त्यावरून दिसून येईल—

	लोकसंख्या एकूण लोकसंख्येपैकी किती टक्के	क्षेत्रफळ एकूण भूपृष्ठापैकी किती टक्के
ग्रेट ब्रिटन २४.४ २३.९
रशिया ८.२ १६.०
फ्रान्स ५.३ ९.३
अमेरिका ६.९ ७.३
इटली २.२ २.१
हॉलंड ३.५ १.६
बेल्जम १.१ १.९
इतर पाश्चात्य राष्ट्रे १७.८ २२.५
चीन २०.३ ६.९
जपान ६.२ १.५
इतर पाश्चात्ये- तर राष्ट्रे ४.१ ७.०
	१००.०	१००.०

मूषक-चलन

मुंबईच्या एका भागांत मूषक-चलन चालू असल्याची हकीकत 'टिटबिट्स' पत्रानें दिली आहे. कर भरणाऱांस आपलें देणें नाण्यांच्या ऐवजी उंदरांच्या स्वरूपांत देण्याची मुभा तेथें आहे असें त्याचें म्हणणें आहे. हें मूषक-चलन सुरू झाल्यापासून हजारो उंदीर कराच्या वसुलीत दाखल झाले असल्याचेहि त्यानें सांगितलें आहे. प्लेगच्या प्रतिबंधासाठी काढलेल्या मूषकांवरच्या मोहिमेंत मूषक धरून आणणाऱांस मिळणाऱ्या मोबदल्याचें हें चलनात्मक वर्णन असावें, हें उघड आहे.

दुग्धवस्त्र-पारिधान

इटलीचे प्रसिद्ध परराष्ट्रीय वकील, सीनॉर ग्रॅडी, ह्यांनीं दुधाचा केलेला पोषाक चढवून नवीन फॅशन चालू केली असल्याची बातमीहि त्या पत्रानें दिली आहे. दुधांतील अवशेषापासून निघणाऱ्या द्रव्याचें उत्तम सूत बनतें व त्याचें सुंदर कापड तयार करतां येतें, त्याची, त्यांचा पोषाक ही जाहिरातच आहे. दुधातून अल्ब्युमिनोइड निघतो, त्याचें लॅनिटल बनवतात आणि त्यापासून सूत आणि कापड तयार करतात. इटलीमध्ये हा धंदा एका मोठ्या कारखान्यांत सुरू झाला आहे. आर्थिक बाबतींत पूर्णपणें स्वावलंबी होण्याचे राष्ट्रांचे यत्न चालू आहेत, त्यांचें हें एक नमुनेदार उदाहरण आहे.

मुंबई इलाख्यातील सहकारी चळवळ

—X—

[मुंबई इलाख्याच्या सहकारी खात्याच्या ३० जून १९३५ अखेरच्या वार्षिक अहवालांतून चळवळीसंबंधाचे ताजे आंकडे आम्हां 'अर्धा' मध्ये प्रसिद्ध केलेलेच आहेत. सदर अहवाल व त्याचा सारांश आतां अधिकारी रीत्या प्रसिद्ध झाला आहे. त्यातील महत्त्वाच्या बाबींचा गोपवारा येथे देत आहो.]

(१) अर्धन सोसायट्यांची हळू हळू व्यवस्थितपणे प्रगति होत आहे; त्याचप्रमाणे शेतकी पतपेढ्याहि सुधारत आहेत. कर्जादारांस दिलेल्या सवलतींमुळे दुःस्थितांतल्या सेड्यांतून चळवळीची लोकप्रियता वाढली आहे. कर्जावरील व्याजाचे दर उतरविले असले तरी सोसायट्यांच्या मजबुतीस धक्का बसलेला नाही.

(२) चांगल्या व काटकसरी शेतकऱ्यांस आपल्या पायावर उभे करणे हा जमीन गहाणाच्या बँकांचे मुळाशी हेतु आहे. तेव्हां, लायक शेतकऱ्यांसच पूर्ण चौकशीअंती कर्ज मिळणार हे उघड आहे. शेतकऱ्यांचे एकजात ऋणविमोचन करणे ह्या बँकांचे शक्तीबाहेरचे काम आहे.

(३) सहकारी चळवळीसंबंधी जनतेत उत्पन्न झालेल्या वाढत्या उत्साहाचा फायदा घेऊन चळवळीचा फैलाव करण्याची वेळ आली आहे. परंतु पैशाचे अभावी विशेष कांहीं करता येणार नाही. मध्यवर्ती सरकारकडून आलेली सहकारी प्रचारासाठी सर्वाव्याची रकम अत्यंत समयोचित आहे. स्पेशल कमिटीने सुचविल्याप्रमाणे शेतकी सोसायट्यांच्या देखरेखीची पुनर्रचना केली, तर योग्य मार्गाने चळवळीचा विस्तार होईल.

(४) शेतीचे उत्पादन वाढल्याखेरीज केवळ स्वस्त दरांने पैशाचा पुरवठा करून त्याचा उपयोग होणार नाही. तालुका डेव्हलपमेंट असोसिएशन्स व ऑग्रिकल्चरल इंप्रुव्हमेंट सोसायट्या उपयुक्त कार्य करित आहेत, परंतु शेतीच्या मालाची विक्रीची योजना अद्याप समाधानकारक नाही. मेहनती कार्यकर्ते व लायक आणि विश्वसनीय नोकर ह्यांचा अभाव वरील गोष्टीस कारणीभूत आहे.

(५) नागरिकत्वाचे धडे शिकविण्यास सहकारी चळवळीचा अत्यंत उपयोग होतो. जेथे चळवळीचा उत्कृष्ट प्रसार झाला आहे, तेथे ग्रामोद्वाराच्या चळवळीचीहि चांगली प्रगति झालेली आहे. इलाख्यातील बहुतेक सर्व जिल्हांतील सोसायट्या जातीय व पक्षोपपक्षीय कडहापासून आलिप्त आहेत. कर्नाटकातील कांहीं जिल्हांत मात्र भांडणाची प्रवृत्ति सोसायट्यांच्या कारभारांत दिसून येत आहे.

(६) चळवळीचा प्रसार करण्यापेक्षा अस्तित्वांत असलेल्या संस्था मजबूत करण्याचे सहकारी खात्याचे घोरण बरेच यशस्वी झाले आहे. कर्जाची वसुली करण्यासाठी नेमलेल्या खास अधिकार्यांनी आपले काम समाधानकारकपणे पार पाडले आहे. त्यांनी २६ लक्ष ३७ हजारांची वसुली केली, त्यापैकी फक्त १२ लक्ष १३ हजार रुपये एवढीच रकम जमिनी विकून उभाराची लागली.

(७) सवलतीच्या व्याजाचे दराच्या योजनेचा कित्येक सोसायट्यांनी फायदा घेतला. १९३३-३४ मध्ये ही योजना प्रयोगावस्थेत होती, ती अहवालाचे साली सर्व जिल्हांस लागू करण्यांत आली. सभासदांनी एकमेकांस कर्जफेडीबद्दल जी निकड लाविली त्यामुळे चळवळीमधील सहकाराचे स्वरूप उत्कृष्ट-

तेने अनुभवास आले. ही योजना थोडा फेरफार करून चालू ठेवली आहे.

(८) सध्या ग्रामोद्वार हा अत्यंत महत्त्वाचा विषय झाला आहे. संशोधन व मोठ्या प्रमाणावर भांडवली खर्च ग्रामसुधारणेस अवश्य आहे व ते काम सरकार व ग्रामसुधारणेचे ध्येय बाळगणाऱ्या संस्था ह्यांनीच हाती घेतले पाहिजे. ग्रामसुधारासाठी मदत सर्वच सहकारी संस्थांस करता येईल. शेतीची साधने पुरविणाऱ्या, पिकांचे रक्षण करणाऱ्या, विक्रीच्या, इत्यादि सोसायट्या शेतकऱ्यांचे आर्थिक जीवन सुधारण्यास हातभार लावतात. बेटर लिटिंग व रूरल रीकन्स्ट्रक्शन सोसायट्यांचे तर ग्रामसुधारणा हे अंगीकृत कार्यच होय.

(९) अहवालाचे साली हौसिंग सोसायट्या ११ नों वाढून त्यांची संख्या १०२ झाली व त्यांचे सेवते भांडवल १ कोटी १६३ लक्ष रुपये झाले. आर्थिक मंदीमुळे मुंबईमधील ६० सोसायट्या अडचणीत सांपडल्या आहेत. भाडेकऱ्यांच्या अभावामुळे उत्पन्न कमी झाल्यामुळे वक्तरीर कर्जफेड होत नाही. समृद्धीच्या काळांत घेतलेल्या जमिनीस आता गि-हार्डक मिळण्यास पंचाईत पडत आहे. हौसिंग सोसायट्यांस घरे बांधण्यासाठी सरकारकडून कर्ज मिळणार नाही ह्या अटीवरच आता नव्या सोसायट्या राजिस्टर करण्यांत येतात.

(१०) स्टोअर्स सोसायट्यांची प्रगति विशेष समाधानकारक नसली तरी निरुत्साहकारक खास नाही. स्टोअर्सवरील सभासदांच्या निष्ठेचा अभाव, बाजारातील स्पर्धा इत्यादि कारणांमुळे त्यांच्या प्रगतीस अडथळा येतो. विणकऱ्यांच्या ४६ सोसायट्या कशाबशा तगून आहेत.

(११) अनेकविध व विकट अडचणींस तोंड देऊन सहकारी चळवळीचे कार्य योग्य मार्गाने चालू आहे ही गोष्ट समाधानकारक आहे. लांब मुदतीच्या कर्जांची वाटणारी वाण भरून काढण्यासाठी जमीन गहाणाच्या बँकांची आवश्यकता कित्येक वर्षे भासत होती. दहा जिल्हा बँका व एक प्रांतिक बँक ह्यांची आता स्थापना झाली असून त्यांस सुरवातीची कांहीं वर्षे सरकारी सहाय मिळणार आहे.

ब्रिटिश सहकारी चळवळीचे नेते काय म्हणतात ?

ब्रिटिश सहकार्यांची वार्षिक परिषद नुकतीच भरली होती. तिचे अध्यक्ष, मि. रिडल, ह्यांनी आपल्या चळवळीतल्या गुणदोषांचे विवेचन अत्यंत निर्भीडपणाने केले. त्यांचे कित्येक महत्त्वाचे उद्गार हिंदुस्थानातील सहकारी कार्यकर्त्यांस खार्जाने मननीय वाटण्याजोगे आहेत. मध्यवर्ती प्रातिनिधिक संस्थेस धाब्यावर बसवून स्वतःचे धाडे स्वतंत्रपणाने दामटण्याची प्रवृत्ति कित्येक सहकारी संस्थांत दिसून येते, ती अनिष्ट असल्याचे मि. रिडल ह्यांनी निखून सांगितले व ते म्हणाले:—' राष्ट्रसंघाच्या पुढे भानगडीचे व गुंतामुंतीचे प्रश्न असतात आणि तो संघ कार्यक्षम रितीने चालू शकत नाही ह्याचे आपणां सर्वास नवल वाटते. आपल्या चळवळीतले हितसंबंध वद्दुशः स्थानिक महत्त्वाचे असतात, पण त्यांस इतके महत्त्व प्राप्त होते की, सहकारी संस्थांचा संघ आपणांस स्थापता येत नाही. आपल्या मामुली व्यवहारांत ही शिस्त जशी महत्त्वाची आहे तशीच ती सहकारी चळवळीत आहे. हुकूम घुडकावून लावणारा बढतर्फ होतो; त्याचप्रमाणे मध्यवर्ती परिषदेचे ठराव धाब्यावर बसवणारी सहकारी संस्था शिक्षेस पात्र झाली पाहिजे. कोणत्याहि मोठ्या चळवळीचे उदात्त तत्त्व आणि क्षुद्र मन ह्यांचा मेळ बसणे अशक्य आहे.' सहकारी चळवळीत कार्यकर्ते व सभासद ह्यांची वृत्ति पूर्ण सहकाराची असली पाहिजे. चळवळीत अधिकाराच्या जागांवर असलेल्यांची वृत्ति सहकारी असतेच असे नाही.

प्रो. काळे ह्यांचे ग्रामसुधारणेवर भाषण

मुख्य वक्ते ह्या नात्याने प्रो. काळे यांनी पालघर ग्रामसुधारणा शिक्षण वर्गाचे उद्घाटन समारंभाचे वेळी भाषण केले, त्यांतले महत्त्वाचे मुद्दे खाली दिले आहेत:—(१) शेतीचा धंदा व शेतकऱ्यांचा कर्जबाजारीपणा ह्यांसंबंधाची चर्चा आज दोन पिढ्यांच्यावर चालली असून दुष्काळ कमिश्नांपासून ते नऊ वर्षांपूर्वीच्या शेतकी कमिशनपर्यंत त्या बाबतीत अनेक सूचना व शिफारसी करण्यांत आलेल्या आहेत. (२) शेतकऱ्यांचा कायदा, पाटबंधाऱ्यांची कामे, सहकारी चळवळ, शेतकी खात्यांचा विस्तार इत्यादि मार्गांनी कित्येक सुधारणाहि झाल्या आहेत. (३) परंतु शेती सुधारणे व शेतकरी सुधारणे ह्यांत अंतर आहे; आणि आज-मितीस शेतीसुधारणेपेक्षा ग्रामोद्धारणासच अधिक महत्त्व दिले जात आहे हे लक्षांत ठेवण्यासारखे आहे. (४) आपली स्थिति असमाधानकारक असून ती सुधारलीच पाहिजे अशी आच स्वतः शेतकऱ्यास वाटल्यावांचून बाहेरून होणारे प्रगतीचे प्रयत्न फलदायी व्हावयाचे नाहीत, ही गोष्ट शेती कमिशनने प्रामुख्याने प्रतिपादली असून त्यासंबंधांत विधायक कृति करण्याचे महत्त्व त्या कमिशनचे अध्यक्ष सध्या हिंदी व्हाइसरॉय झाल्याने त्यांस विशेष पटत आहे असे दिसते. (५) जग झपाट्याने पुढे जात आहे व शहरांतून नवीन कल्पना, सवयी व जिन्नस खेडेगांवांत चालले आहेत. त्या मानाने शेतकऱ्यांची कमाई व त्यांचा धंदा ह्यांत सुधारणा होत नाही. (६) पुरे उद्योगधंदे व मिळकत नसल्याने खेडेगांवी जनतेची शारीरिक व मानसिक स्थिती हीन दर्जाची बनली आहे व ती सुधारणे हे मुख्य काम आहे. ह्या दृष्टीने कुणबी-अडाण्याची व कारू-नारूची जुनी विस्कटलेली खेडेगांवांची घढी नव्याने बसवली पाहिजे व ग्रामसंघटनेचा अर्थ तरी हाच आहे अशा व्यापक भूमिकेवरच हा प्रश्न सोडवला पाहिजे. (७) दोन-चार वर्षांत उरकण्यासारखे हे काम नाही आणि त्यांत सरकार आणि समजूतदार व शिकलेले लोक ह्यांचे सहकार्य सतत चालणे अगत्याचे आहे. (८) रात्रीच्या शाळा वाचनालये चालवणे, विहिरी खोदून व तलाव नीट करून पाण्याचा पुरवठा करणे, दवाखाने व औषधोपचार ह्यांची तरतूद करणे, नवे रस्ते करणे, झाडे लावणे इत्यादि अनेक बाबींचा उल्लेख नुकताच करण्यांत आला आहे ह्यावरून ग्रामसुधारणेच्या व्यापक स्वरूपाची कल्पना येण्यासारखी आहे. (९) शिक्षण वर्गाच्या कार्यक्रमांत ह्या प्रकारच्या व इतर अनेक प्रश्नांचा अंतर्भाव करण्यांत आला आहे ही समाधानाची गोष्ट आहे. (१०) ग्रामसुधारणेचे कार्य करू इच्छिणाऱ्यांनी वर्गाचा ज्यास्तीत ज्यास्त फायदा करून घेतला पाहिजे. (११) सुशिक्षित व सुस्थितीतील नागरिकांनी आपापल्या परीने ग्रामसुधारणेच्या कार्यक्रमास हातभार लावून ते सारखे चालू राहिल अशी व्यवस्था केली पाहिजे. (१२) प्रगतीचे ध्येय आणि सहकार्य व संघटन ह्यांचे सहायाने व्यापक भूमिकेवर सतत व्यावहारिक प्रयत्न अशा स्वरूपाचा कार्यक्रम असेल तरच ग्रामसुधारणेचा प्रचंड व अवघड प्रश्न सुटण्याच्या मार्गास लागेल.

ब्रिटिश तज्ञांचे आगमन

इंपीरियल कौन्सिल ऑफ अॅग्रिकल्चरल रिसर्चच्या शास्त्रीय संशोधन-कार्याची पहाणी करण्यासाठी बोलावलेले दोघे ब्रिटिश तज्ञ ४ नोव्हेंबर रोजी हिंदुस्थानांत दाखल होतील.

दसपुती स्त्रियांची बक्षिसासाठी चढाओढ

टॉरांटी येथील एका बॅरिस्टराने तेरा लक्ष रुपये बाजूस काढून ठेवले असून आपल्या मृत्यूनंतर दहा वर्षांचे अवधीत जिला ज्यास्तीत जास्त मुलें होतील त्या स्थानिक स्त्रिस सदरहु रकम मिळावी अशी योजना केली असल्याने त्या बक्षिसाकरिता तिशी-चाळिशीतल्या चार-पांच स्त्रियांमध्ये स्पर्धा चालली आहे. ह्यापैकी तीन स्त्रियांस प्रत्येकी दहा मुलें झालेली असून एकीची सर्व अपत्ये जिवंत व दुसऱ्या दोघींची नऊ ह्यात आहेत. न्यूज ऑफ दि वर्ल्ड पत्र म्हणते की एकतीस वर्षांची चौथी स्त्री त्यांच्याशी चढाओढ करू पहात आहे. तिला नऊ मुलें आहेत व पुढील महिना अखेर आपणांस जुळी अपत्ये होतील अशी तिची अपेक्षा आहे. ती खरी ठरल्यास ह्या स्त्रीचा नंबर पहिला लागून ती बक्षिस पटकावील. जुळ्यांच्या सहायाने वरचा नंबर व बक्षिस मिळण्याची इतर स्त्रियांची आशा फलद्रूप झालेली नाही.

दौंड-बारामती रेल्वे कंपनी

वरील कंपनीच्या गेल्या आठवड्यांत भरलेल्या साधारण सभेत ३१ मार्च १९३६ अखेर संपलेल्या सहामाहीकरिता ५ टक्के दराने डिव्हिडंड मंजूर करण्यांत आले. प्राप्तीवरील कर वजा जातां भागीदारांस ४३ टक्के दराने व्याज पडेल.

दौंड-बारामती रेल्वे कंपनीचे 'शापुरजी गोडबोले आणि कंपनी' हे मॅनेजिंग एजंट्स असून दिवाण बहादुर गोडबोले हे अध्यक्ष आहेत. कंपनीचे भरणा झालेले भांडवल १२३ लक्ष रुपये आहे. दौंड-बारामती रेल्वेच्या फाट्याची लांबी २७३ मैल आहे.

पाचोरा-जामनेर रेल्वे कंपनी

ह्या कंपनीची व्यवस्था 'शापुरजी गोडबोले आणि कंपनी' कडेच असून दिवाण बहादुर गोडबोले हेच तिचे अध्यक्ष आहेत. तिचे भरणा झालेले भांडवल १६३ लक्ष रुपये आहे आणि तिच्या फाट्याची लांबी ३४३ मैल आहे. ३१ मार्च अखेरच्या सहामाहीसाठी ह्या कंपनीच्या भागीदारांस ५ टक्के (कर वजा जातां ४३ टक्के) दराने डिव्हिडंड वाटण्याचे तिच्या साधारण सभेत ठरले.

वार्षिक सभा

ता. (सप्टेंबर.)	वेळ	बँक
१०	८-३०	भसावळ पीपल्स को. बँक, भुसावळ
११	२-०	पुणे जि. को. लँड मॉर्गेंज बँक, पुणे
१३	३-०	पूना मर्चंट्स को. बँक, पुणे
१३	४-०	ग. स. महाराष्ट्र को. बँक, पुणे
१३	५-०	राजवाडे पीपल्स को. बँक, धुळे
१५	२-०	पू. खा. जि. को. लँड मॉर्गेंज बँक, जळगांव
१९	४-०	नगर डि. अ. सॅ. को. बँक, अहमदनगर
२०	१-०	प. खा. स. नो. प. स. मंडळी, धुळे
२०	४-०	नगर डि. अ. सॅ. को. बँक, अहमदनगर (जादा सर्वसाधारण सभा)
२७	२-०	कॉसमॉस को. अ. बँक, पुणे
२७	३-०	पंढरपूर माध्यंदिन ब्रह्मचंद्र को. अर्बन बँक, पंढरपूर

स्फुट विचार

टारिफ बोर्डासंबंधी सरकारचें आश्वासन

औद्योगिक संरक्षणाचे बाबतीत हिंदुस्थान सरकारास पूर्वी-इतकी आस्था गेल्या दोन-तीन वर्षांत वाटेनाशी झाली आहे अशी कल्पना जनतेमध्ये पसरली असून सध्या टारिफ बोर्डे अस्तित्वांत नसल्याने तिला पुष्टि मिळाली आहे. टारिफ बोर्डांचे विसर्जन सरकारने कायमचें केले नसून त्याच्याकडे चौकशीसाठी सोपवण्यास संरक्षणाबाबतचे प्रश्न नाहीत म्हणूनच केवळ त्याच्या सभासदांच्या नेमणुका केलेल्या नाहीत, ह्या आश्याचे सरकारच्या धोरणाचे समर्थन ह्यापूर्वीचें प्रसिद्ध झाले होते. टारिफ बोर्डांचे अस्तित्व हंगामी स्वरूपाचे प्रथमपासूनच आहे आणि औद्योगिक चौकशीचा प्रसंग लवकरच उपस्थित होणार आहे, तेव्हां त्याचे पुनरुज्जीवन रीतसर होईल ही सरकारची भूमिका आहे. गेल्या आठवड्यांत लेजिस्लेटिव्ह असेंब्लींत हा प्रश्न तातडीच्या चर्चेसाठी निघाला, तेव्हां सरकारतर्फे वरील आश्याचे उत्तर देण्यांत आले आणि संरक्षणाचे धोरणाबाबत किंचितहि फेरबदल झालेला नाही, असे आश्वासनहि देण्यांत आले. सरकारच्या अलीकडील धोरणाविषयी नापसंती दर्शवण्याच्या हेतूने असेंब्लीचे कामकाज तहकूब व्हावे अशा आश्याची पुढे आलेली सूचना, वर निर्दिष्ट केलेला खुलासा व आश्वासन लक्ष्यांत घेतां, मार्गे घेणे तिच्या पुरस्कर्त्यास उचित वाटले. सरकारच्या धोरणांत फरक झालेला नसून हिंदी घंथांस संरक्षण देण्याचे बाबतीतली त्याची उत्सुकता मुळीच कमी झालेली नाही तर निषेध करावयास जागा कोठे राहिली? ही विचारसरणी प्रस्तुत बाबतीत प्रभावी ठरली. लोकमत प्रदर्शित करण्याची संधी सूचनेवरच्या चर्चेने उपलब्ध झाली आणि टारिफ बोर्डांची घटना कायम स्वरूपाची असावी व त्याचे कार्यक्षेत्र समाधानकारक असावे अशा अर्थाचा स्वतंत्र ठराव असेंब्लीपुढे येण्यास मार्ग मोकळा झाला.

जागतिक शांतता परिषद

महायुद्धाची आठवण बुजून गेल्यासारखी होऊन कांहीं राष्ट्रे शत्राखे सरसावू लागली आहेत. युद्धाची घोर आपत्ति जगावर पुन्हां येऊं नये अशा हेतूने बहुतेक प्रमुख देशांत शांततेचा पुरस्कार करणाऱ्या संस्था स्थापन झाल्या आहेत हे असल्या घातुक महत्त्वाकांक्षेच्या दृष्टीने अभिनंदनीय आहे. विसाव्या शतकांत कांहीं युरोपियन राष्ट्रांच्या पुढाऱ्यांनी कारण नसतां दंड थोपटून उभे रहावे व जणू काय इतरांस युद्धास आव्हान द्यावे हे स्वेदजनक आहे. ह्या प्रवृत्तीचा वेळीच प्रतिकार होण्यास लोकमत सर्वत्र जागृत होऊन त्याने जागतिक शांततेचा भंग होणार नाही अशा प्रकारचे धोरण आंखण्यास आपल्या राज्यकर्त्यांस लावले पाहिजे. गेल्या आठवड्यांत ब्रसेल्स येथे जागतिक शांतता परिषद भरली होती व तिला सर्व खंडांतील राष्ट्रांच्या प्रतिनिधींचा पाठिंबा मिळाला हे समाधानकारक आहे. असल्या महत्त्वाच्या जागतिक परिषदेस जर्मनी व इटली ह्या देशांचे प्रतिनिधी उपस्थित नसणे ही गोष्ट डोळ्यांत भरण्यासारखी आहे. रशिया व जपान ह्या देशांतूनहि शांतता परिषदेस प्रतिनिधी जावे आणि वरील दोन पुढारी समजल्या जाणाऱ्या राष्ट्रांची तीमध्ये गैर-हजिरी लागावी, ह्यावरून सरळ अनुमान निघते ते उघडच आहे.

मानवी संस्कृतीचे अस्तित्व आंतरराष्ट्रीय सलोख्यावर अवलंबून असून जागतिक शांततेचा पुरस्कार जितका विस्तृतपणे, जोराने व संचटित रीतीने होईल तितका तो इष्टच आहे.

सार्वजनिक हित आणि अधिकाऱ्यांचा वैयक्तिक फायदा

सरकारी नोकरीत असलेल्या माणसांनी आपले लक्ष सार्वजनिक हिताकडेच सर्वस्वी दिले पाहिजे आणि लोकांचे हित व स्वतःची सोय किंवा फायदा ह्यांमध्ये विरोध उत्पन्न होण्याचा संभव असतां असल्या भानगडीपासून दूर राहिले पाहिजे, हा सामान्य दंडक सर्वमान्य आहे असे म्हणण्यास हरकत नाही. राज्यकारभाराच्या सचोटीसंबंधाने यत्किंचितहि संशय येण्यास जागा असतां कामा नये असे राज्यकर्त्यांचे धोरण असले पाहिजे ह्याची उदाहरणे अलीकडे इंग्लंडमध्ये घडली आहेत व त्यांमध्ये जबाबदार राज्यकर्त्यांचे वर्तन अनुकरणीय व अभिनंदनीय असेच झाले आहे, ही अत्यंत समाधानाची गोष्ट आहे. वसाहतीचे मंत्री, मि. टॉमस, ह्यांचा बादरायण संबंध, ब्रिटिश बजेटांतील कांहीं बाबींची परिस्फुटता झाली ह्या गोष्टीशी लागण्याची शंका येतांच, प्रधानमंडळाने सास चौकशी करवली व मंत्र्यास आपल्या जागेचा राजीनामा द्यावा लागला. अशा प्रकारचे दुसरे एक उदाहरण नुकतेच घडले आणि त्या प्रकरणांतहि ह्याच तऱ्हेची शिस्त ब्रिटिश मुख्य प्रधानांनी पाळली आहे. विमान खात्याचे चिटनवास, सर क्रिस्टोफर बुलक, ह्यांच्या मनांतून सरकारी नोकरी सोडून इंपीरिअल एअरवेज ह्या कंपनीच्या चालक मंडळांत शिरावयाचे होते आणि टपालाच्या वहातुकीबाबत त्या कंपनीशी वाटाघाट चालू असतां सर क्रिस्टोफर ह्यांनी आपल्या खाजगी कामाविषयी बोलणी चालविली. सचोटीचा प्रश्न ह्या प्रकरणांत उद्भवत नसला तरी इंपीरिअल एअरवेज कंपनीस द्यावयाच्या मत्त्याचा विचार चालू असतां त्याशी निकट संबंध असलेल्या सरकारी खात्यांतल्या एका अधिकाऱ्याने वैयक्तिक हिताच्या प्रश्नांच्या वाटाघाटी करणे उचित नव्हते असा अभिप्राय मुख्य प्रधानांनी सदरहु प्रकरणाची चौकशी करण्यासाठी नेमलेल्या कमिटीने दिल्यावरून सर क्रिस्टोफर ह्यास कामावरून दूर केले असल्याचे जाहीर झाले आहे. “आपले कर्तव्य आणि वैयक्तिक स्वार्थ ह्यांमध्ये विरोध उत्पन्न होईल अशी परिस्थिति सरकारी नोकरांनी उत्पन्न होऊं देऊं नये आणि स्वकर्तव्यास स्वार्थाचे मानाने त्यांनी कमी महत्त्व कधीहि देतां कामा नये ” असा दंडक ब्रिटिश सरकारने मार्गेच प्रसिद्ध केला आहे. शिस्तीस उचलून धरण्याचे ब्रिटिश सरकाराचे धोरण कडक असले तरी राज्यकारभाराच्या निर्मळपणाच्या दृष्टीने ते योग्यच ठरते. सार्वजनिक संस्थांत काम करणाऱ्या मंडळींनीहि प्रस्तुत प्रकरणापासून बोध घेण्याजोगा आहे.

पालघर येथे ग्रामसुधारणा शिक्षणाचा वर्ग

पालघर तालुका शेती सुधारणा मंडळाच्या विद्यमाने चालू आठवडाभर ग्रामसुधारणा शिक्षण वर्गाचा विविध कार्यक्रम व्हावयाचा आहे. त्याचा उद्घाटन समारंभ प्रि. भिसे ह्यांचे हस्ते गेल्या रविवारी पालघर येथे झाला व त्या प्रसंगां मुख्य वक्ते ह्या नात्याने प्रो. काळे ह्यांचे भाषण झाले. शेतकरी वर्गास बोधप्रद होईल असे छोटेसानी प्रदर्शनहि ह्या निमित्ताने मांडण्यांत आले आहे व शिशुसंगोपनाविषयीची माहिती देण्याच्या हेतूने तद्वि-

षयक विभागाची जोड त्यास देण्यांत आली आहे. ग्रामसुधारणा शिक्षण वर्गांत सुमारे पन्नास जिज्ञासू व कार्यकर्ते, व्याख्यानद्वारा निरनिराळ्या विषयांचें ज्ञान तज्ञांकडून दिलें जाईल त्याचा फायदा घेणार आहेत. विषय व व्याख्याते ह्यांची निवड उत्कृष्ट रीतीची झाली असून उद्घाटन समारंभास श्रोतृवर्ग चांगला जमला होता. श्री. स. भि. पाटील यांनी स्वागतपर भाषण केल्यावर पालघरचे मामलतदार, मि. देसाई, ह्यांनी तालुक्यांत निरनिराळ्या ठिकाणी चाललेल्या ग्रामसुधारणेच्या कार्याची माहिती दिली. शेतकी सात्याचे श्री. जांभेकर ह्यांनी वरील सर्व उपक्रमाचे बाबतींत मेहनत घेतली असून त्यांस स्थानिक पुढाऱ्यांचें सहाय्य होत आहे. उद्घाटन समारंभाचे वेळीं दिसून आलेला उत्साह व शिक्षण वर्गाकरितां आखलेला भराव कार्यक्रम पहातां हा उपक्रम व्यावहारिक दृष्ट्या उपयुक्त होईल असें वाटण्यास जागा आहे.

गुरांच्या चाऱ्याचीं पिकें व कालव्याचें पाणी

अवर्षणामुळें चाऱ्याचा पुरवठा कमी होऊन जनावरांच्या खाण्याचे हाल होणार ते वांचवण्यासाठी चाऱ्याचीं पिकें काढून तो पुरवठा वाढवणें इष्ट असतें व मागील दुष्काळांच्या अनुभवावरून पहातां शक्यहि होतें. सदरहु पिकांस जरूर असलेलें पाणी सरकारी कालव्यांच्या प्रदेशांत सवलतीच्या दरानें शेतकऱ्यांस मिळाल्यास चाऱ्याचीं पिकें काढतां येतील हें लक्ष्यांत घेऊन त्या विषयींची तरतूद करण्यांत आली आहे ही आनंदाची गोष्ट आहे. अहमदनगर व नाशिक ह्या जिल्ह्यांमध्ये गोदावरी व प्रवरा ह्या नद्यांच्या कालव्यांचें पाणी दर एकरां एक रुपया ह्या दरानें शक्य तितक्या त्रिस्तुत प्रमाणावर पुरवण्याचें ठरलें असल्याविषयीची योजना सरकारनें जाहीर केली असून तिचा फायदा शेतकऱ्यांनीं तात्काळ घेतला पाहिजे. ही सवलत इतर कालव्यांच्या हद्दींतिहि देण्याचा सरकारचा विचार आहे. जनावरें जगवण्याचे शिकस्तीचे प्रयत्न करणें अगत्याचें आहे, ह्या दृष्टीनें वरील सरकारी सवलतीची योजना स्तुत्य आहे.

विमा कायद्यांत दुरुस्ती

विम्याचे कायद्यामध्ये दुरुस्ती सुचविण्याकरितां नोव्हेंबर महिन्यांत एक कमिटीची नेमणूक करण्यांत येणार आहे, असें सरकारचे कायदामंत्री, सर वृषेन्द्र सरकार, ह्यांनीं असेंब्लींत जाहीर केलें. ह्या संधीचा फायदा घेऊन विमा क्षेत्रांतोळ पुढारी मंडळींनीं त्यांस आवश्यक वाटत असलेल्या सुधारणांचा मसुदा तयार करण्यास सुरवात केली आहे. कांहीं दिवसांपूर्वी भरलेल्या एका सभेत ह्या प्रश्नाचा विचार करण्यासाठी एक कमिटी नेमण्यांत आली, तीमध्ये हिंदुस्थानांतोळ सात प्रमुख कंपन्यांच्या प्रतिनिधींचा समावेश करण्यांत आला. हिंदुस्थानांत काम करणाऱ्या परदेशी कंपन्यांस सक्तीनें सरकारी परवाना घेण्यास लावणें, सरकारांत डिपॉझिट्स ठेवण्याची अट त्यांस लागू करणें, हिंदी कंपन्यांस संरक्षण देणें, इत्यादि प्रश्नांचा खल कमिटीनें केला असून आतां जरूर त्या दुरुस्त्यांचा समावेश केलेल्या बिलाचा एक मसुदा तयार करण्यांत येईल व सरकारकडे पाठविला जाईल.

‘चहा कसा तयार करावा ?

हिंदी चहाचा प्रसार वाढविण्यासाठी इंडियन टी सेस कमिटीचे प्रयत्न चालू असतात. सदरहु कमिटीनें ‘चहा कसा तयार करावा ?’ ह्या नांवाचें एक पत्रक प्रसिद्ध केलें आहे. चहा पिणें

चांगलें कीं तें अपायकारक आहे हा प्रश्न बाजूस ठेवला, तरी चहाच्या चहात्यांनीं योग्य तऱ्हेनें केलेलाच चहा घ्यावा, ह्याबद्दल दुमत होण्याचें कारण नाही. ह्या दृष्टीनें वरील पत्रकांतोळ माहिती उपयुक्त आहे. एक पौंड चहाच्या पत्तीचा २४० पेले चहा होतो, असें त्यांत म्हटलें आहे. चहासाठी उपयोगांत आणावयाचें पाणी ताजें व उकळतें असलें पाहिजे. तें आधी उकळलेलें अगर फार वेळ उकळत राहिलेलें असतां कामा नये. चहा करतांना अमलांत आणण्याचे सात सोपे नियम कमिटीच्या पत्रकांत दिले आहेत. ७, चर्चेलन, कलकत्ता, ह्या पच्यावर मागणी केली असतां हें पत्रक मिळूं शकेल.

लेजिस्लेटिव्ह असेंब्लींत आर्थिक प्रश्नांवर प्रकाश

आय. सी. एस्. मध्ये घेण्यांत यावयाच्या हिंदी व युरोपियन उमेदवारांमधील निम्मे-निम्मे हें प्रमाण ली कमिशननें सुचविलें व तें पार्लमेंटनें मान्य केलें होतें. १९२२ सालापासून आतांपर्यंत दिल्ली येथील परीक्षा देऊन फक्त ९४ हिंदी उमेदवार आय. सी. एस्. मध्ये दाखल झाले. ह्या उलट, लंडन येथील परीक्षेत १९४ हिंदी उमेदवार पास झाले. १९३१ नंतर एकूण ३५० (त्यांतोळ १७५ हिंदी व १७५ युरोपियन) उमेदवारांची भरती व्हावयास हवी होती; तथापि, वस्तुस्थिति अशी झाली आहे कीं १६२ हिंदी उमेदवारांस व फक्त ९६ युरोपियनांसच प्रवेश मिळालेला आहे. युरोपियनांची संख्या हिंदी उमेदवारांचे बरोबरीनें आणण्याकरितां त्यांच्या भरतीची नवी योजना करण्यांत आली व हिंदी विद्यार्थ्यांस दिल्लीच्या परीक्षेचा मुख्य मार्ग मोकळा ठेवण्यांत आला. ही व्यवस्था व तिच्या मुळाशी असलेली विचारसरणी लेजिस्लेटिव्ह असेंब्लीस पटली नाही. परीक्षेमध्ये हिंदी विद्यार्थी यशस्वी होतात व युरोपियन मार्ग पडतात; तेव्हां लायक हिंदी उमेदवारांस बाजूला सारून नालायक युरोपियनांस आय. सी. एस्. मध्ये दाखल करून घ्यावयाचें कीं काय ? असा प्रश्न चर्चेमध्ये उपस्थित करण्यांत आला व सरकारी धोरणाविषयी नापसंती व्यक्त करणारी सूचना बहुमतानें पास झाली.

* *

हिंदी टारिफ बोर्डाचें विसर्जन करण्यांत आलें असलें तरी त्याचा अर्थ सरकारी धोरणांत बदल झाला आहे असें समजूं नये; जरूर त्यावेळीं नव्या बोर्डाची नेमणूक करण्यांत येईल, असें आश्वासन सरकारतर्फे सर महमद शफारुल्लाखान ह्यांनी दिलें.

* *

मद्रास अँड सदर्न मराठा रेल्वेच्या हिंदुस्थान सरकारशी झालेल्या कराराची मुदत १९३७ मध्ये संपते. ही रेल्वे विकत घेण्यास सरकारास २३ कोटि रुपये लागतील. सदरहु रकम पौंडाच्या नाण्यांत ग्रेट ब्रिटनमध्ये थावी लागणार असल्यानें हिंदुस्थानांत तितकें कर्ज उभारून उपयोग होणार नाही, असें फडनवीस, सर जेम्स ग्रिग, म्हणाले.

* *

हिंदुस्थानाविषयी अनिष्ट कल्पना पसरवणारी पुस्तके व चित्रपट ह्यांस आळा बसावा ह्या दृष्टीनें राष्ट्रसंघाकडे सटपट करण्यांत यावी, ह्या सूचनेचा काळजीपूर्वक विचार करण्यांत आला व अशा प्रयत्नांचा उपयोग होणार नाही, असें हिंदुस्थान सरकाराप्रमाणें भारतमंत्र्यांचेंहि मत पडलें.

सहकारी बँकांचे व सोसायट्यांचे अहवाल

अर्वन को. बँक लि. कराड			
हजार रु.		हजार रु.	
भाग भांडवल :	२०३	रोख व बँकांत शिल्लक :	५३
रिझर्व व इतर फंड :	१७	कर्जरोखे भाग व मिळकत खरेदी :	३०३
ठेवी :	१९३३	कर्ज येणे :	१५६

वरील बँकेच्या सभासदांची संख्या ५४० आहे. बँकेचा व्यवहार सालोसाल वाढत आहे. थकवाकीचे प्रमाण शेकडा १०.२१ इतके पडते, ते शेकडा १० चे वर जाऊ न देण्याचा बँकेचा प्रयत्न चालू आहे. बँकेस पांच वर्षे मुदतीने स्थावर मिळकतीचे प्रथम तारणावर २५ हजार रुपये गुंतविण्यास परवानगी मिळालेली असून त्याप्रमाणे व्यवहारास सुरवात झालेली आहे. बँकेच्या ताळेबंदांत कर्जरोख्यांचा बाजारभाव हिशेबांत धरलेला असला तरी त्याबाबतचा स्वतंत्र फंड मजबूत करण्याकडे बँकेचे लक्ष आहे. तथापि, रोख्यांची दर्शनी अगर मूळ पडलेली किंमत, जी कमी असेल ती, ताळेबंदांत घेणे ज्यास्त इष्ट असते हे लक्षांत ठेवले पाहिजे. अहवालाचे साली बँकेस ५३६२ रु. नफा झाला, त्यांतून भागीदारांस ७३ टक्के दराने १,५०० रु. नफा वाटवा अशी डायरेक्टरांच्या बोर्डाची सूचना आहे. बँकेची कराड स्टेशनवर शाखा काढण्याचा बँकेचा विचार असून शाखा स्थापन झाल्यास सभासदांची सोय व बँकेचे भांडवल गुंतविण्यास सुरक्षित स्थान उपलब्ध होईल. बँकेची प्रगति धिमेपणाने व समाधानकारक होत आहे.

पूना मर्चंट्स को. बँक लि., पुणे

(वार्षिक सभा १३-९-३६)

हजार रु.		हजार रु.	
भाग भांडवल :	५४	शिल्लक: रोख व बँकांत :	४५
रिझर्व व इतर फंड :	१२	इन्व्हेस्टमेंट :	५
ठेवी :	२०१	कर्ज :	२३१

३० जून, १९३६ अखेर वरील बँकेचे ५७५ सभासद होते. बँकेकडील ठेवी वाढत असून संस्थेच्या वाढत्या व्यापास सोईची अशी स्वतःची इमारत असणे इष्ट वाटल्यावरून ह्याबाबत योजना आखण्याचा प्रश्न बोर्डांनी हाती घेतलेला आहे. अहवालाचे साली थकवाकीचे प्रमाण बरेच समाधानकारक असून वसूल व्यवस्थित होत आहे असे दिसते. बँकेच्या कर्जावरील व्याजाचा दर नऊ ऐवजी आता साडेसात टक्के करण्यांत आला असून कर्जफेडीची मुदत ३० महिन्यांची करण्यांत आली आहे. साल-अखेर बँकेस ७,६५४ रु. निवळ नफा झाला, त्यांतून भागीदारांस ६ टक्के दराने डिव्हिडंड देण्यासाठी ३,२४० रुपयांचा व नोकर-वर्गास बोनस प्रीत्यर्थ २१५ रुपयांचा विनियोग करावा आणि उरलेली रकम रिझर्व व इतर फंडांत टाकावी अशी डायरेक्टर बोर्डाची शिफारस आहे. पूना मर्चंट्स बँक हा संस्था उपयुक्त कार्य करीत असून परिस्थिती लक्षांत घेऊन चालक तिची प्रगति योग्य दिशेने होईल अशी व्यवस्था करण्याचा प्रयत्न करीत असल्याचे अहवालावरून दिसून येते.

म्हसवे को. सुपरवायझिंग यूनियन लि., पारोळ

वरील यूनियनला २६ सोसायट्या सामील आहेत. यूनियन-मधील सोसायट्यांतून एकूण १,६७,७०१ रु. इतकी थकवाकी

आहे व बँकेची ५७,२५४ रु. थकवाकी आहे. अहवालाचे साली सात सोसायट्यांनी सवलतीच्या घोरणाचा फायदा घेतला. वाईट सोसायट्यांस चालना देण्याचा कसून प्रयत्न करण्यांत आला. नवीन सभासद करून घेतल्याने व कर्जे सढळपणाने दिल्यामुळे सोसायट्यांचे येणे कर्ज वाढले असले तरी वसुलांत सुधारणा होऊन थकवाकीचा आकडा कमी झालेला दिसत आहे. यूनियनला स्वतःची इमारत असावी, ह्यासंबंधी खटपट चालू आहे.

पुणे सेंट्रल को. बँक लि., पुणे

पुणे सेंट्रल को-ऑपरेटिव्ह बँक लि. ची १९ वी वार्षिक सभा श्री. बापूसाहेब गुते यांचे अध्यक्षतेखाली रविवार तारीख ६ सप्टेंबर, १९३६ रोजी दुपारी १२-३० वाजता नूतन मराठी विद्यालयाचे असेंब्ली हॉलमध्ये भरून तांत पुढीलप्रमाणे मुख्यतः कामे झाली. (१) सन १९३५-३६ सालचा अहवाल व ताळेबंद मंजूर करण्यांत आला. सदर सालांत संस्थेस सुमारे ३१,३०० रु. नफा झाला. वरील नफ्यापैकी गंगाजळी व इतर फंडांत नियमाप्रमाणे जरूर ती रकम ठेवल्यानंतर शिल्लकी राहिलेल्या नफ्यांतून भागीदारांना दरसाल दर शेकडा ६ टक्के प्रमाणे फायदा वाटण्याचे ठरले. (२) गरीब शेतकऱ्यांस बँकेचे फायदे त्यांस बँकेचे भाग खरेदी करण्याची ऐपत नसल्याने आजवर घेतां येत नसत. ही अडचण लक्षांत घेऊन यापुढे मामुली प्रवेश फी घेऊन लायस इसमांस सभासदत्वाचे कांहीं ठराविक हक्क उपभोगण्याची संधि मिळावी अशा दृष्टीने बँकेच्या नियमांत जरूर त्या दुरुस्त्या करण्यांत आल्या. त्याचप्रमाणे, बोर्डावर निवडून येणारे डायरेक्टर हे थकवाकीदार असतां कामा नयेत अगर थकवाकीदार संस्थेचे प्रतिनिधी असतां कामा नयेत अशा प्रकारचा दंडक यापुढे घालण्यांत आला. (३) पुढील सालासाठी डायरेक्टरांची निवडणूक झाली. बोर्डाचे अध्यक्ष म्हणून श्री. धों. कृ. ऊर्फ धोंडूमामा साठे यांची व उपाध्यक्षाचे जागेवर डॉ. दमटरे यांची निवडणूक झाली. (४) सन १९३६-३७ सालासाठी हिशेबतपासनीस म्हणून रा. गो. द. आपटे, बी. ए., जी. डी. ए, आर. ए., यांची ६०० रु. वर निवडणूक करण्यांत आली.

राजवाडे पीपल्स को. बँक लि., धळे

(वार्षिक सभा: १३-९-३६)

हजार रु.		हजार रु.	
भाग भांडवल :	३७३	शिल्लक: रोख व बँकांत :	११३
ठेवी :	२८१	कर्ज व ओव्हरड्राफ्ट :	१९५
रिझर्व फंड :	३	सरकारी रोखे :	२२
निवळ नफा :	४३		
	३३६३		३३६३

एका विशिष्ट ध्येयाने प्रेरित होऊन स्थापन केलेल्या ह्या बँकेची प्रगति समाधानकारक होत आहे. अहवालाचे सालअखेर सभासदांची संख्या १,३७३ झाली असून ठेवीतहि वाढ झालेली आहे. एकूण १ लक्ष १६ हजार रुपये एवढी रकम दरमहाच्या परतफेडीने कर्जाऊ दिलेली आहे. शेकडा पांचप्रमाणे कर्ज-फेड करणे सुद्धा बऱ्याच लोकांना जड जाते, अशी अहवालांत नोंद आहे. चालू साली एकूण नफ्याची रकम ४,३११ रु. होते, त्यांतून भागीदारांस ७३ टक्के दराने डिव्हिडंड मिळणार आहे. राजवाडे संशोधन मंडळास बँकेच्या नफ्यांतून रकम थावण्याची असते. सार्वजनिक कार्यास सहाय करण्याच्या हेतूने स्थापन झालेली ही संस्था फलदायी झाली आहे व त्यावरून तिचे अभिनंदन करणे जरूर आहे.

पूर्व खानदेश जि. को. लॅंड मॉर्गेंज बँक लि., जळगांव
(वार्षिक सभा: १५-९-३६).

वरील बँक उघडण्याचा समारंभ ता. २९।८।३५ रोजी मुंबई इलाख्याचे गव्हर्नर, लॉर्ड ब्रेवोर्न, ह्यांचे हस्ते होऊन बँकेच्या प्रत्यक्ष कामास ता. १-९-३५ रोजी सुरवात झाली. बँकेकडे एकूण २१, ११५ रुपये शेअर भांडवल जमा झाले असून आतापर्यंत १९ सभासदांस २९, १५० रुपये जुन्या कर्जाच्या फेडीसाठी देण्यांत आले आहेत. अहवालाचे सालांत नाही, तरी बँकेच्या कामास प्रत्यक्ष सुरवात झाल्यापासून एका वर्षांत, सुमारे ५० हजार रुपये कर्ज वाटण्यांत येईल. ही परिस्थिति समाधानकारक आहे. सावकारांस प्रत्यक्ष रकमा देतांना २९, १५० रुपयांत ८, १६३ रुपयांची सूट मिळवून देण्यांत आली. ह्यांत झालेला शेतकऱ्यांचा फायदा लक्षांत ठेवण्यासारखा आहे. सालअखेर बँकेला २५० रुपये तोटा आला असला तरी तो अपरिहार्यच होता. ह्या बँकेने प्रांतिक बँकेकडे शिफारस केलेल्या कर्जाच्या अर्जापैकी एकहि प्रकरण सद्योप म्हणून अद्याप परत पाठाविण्यांत आलेले नाही, ह्यावरून बँकेच्या दक्षतेची कल्पना येईल. कर्जाचे हप्ते वक्तशीर मिळण्यावर बँकेचे यश अवलंबून आहे ह्या गोष्टीचा अहवालांत निर्देश करण्यांत आलेला आहे. बँकेची प्रगति उत्तेजनकारक आहे, असे म्हणण्यास हरकत नाही.

कळवण सहकारी वृत्त

१. मुंबई. प्रॉ. को. बँकेच्या कळवण शाखेत दुष्काळनिवारणार्थ सभा श्री. रावबहादुर वडेकर, जे. पी., एम. एल. सी. व डायरेक्टर, मुं. प्रॉ. को. बँक यांनी बोलावली होती. सदर सभेत शाखा कमिटी मॅबर, युनियनपंच, सहकारी खात्याचे स्थानिक अधिकारी वगैरे मंडळी प्रामुख्याने हजर होती. सभेत दुष्काळनिवारणार्थ तालुक्याचे परिस्थितीनुसार तीन भाग करून त्या त्या भागाकरिता दुष्काळनिवारणार्थ कमिटी व त्यांवर एक सेंट्रल कमिटी नेमण्यांत येऊन सदर कमिटीचे सेक्रेटरी, सुपरवायझर व बँक इन्स्पेक्टर यांना नेमण्यांत आले आहे. या सभेने दुष्काळ कमिटीस कामे आखून दिली आहेत.

२. पाळे सुई सोसायटीची जनरल सभा तारीख १९-८-३६ रोजी झाली. बँक इन्स्पेक्टरने सहकारितेबद्दल माहिती दिली व शेती सुधारणा कमिटी नेमण्यांत आली.

३ निवाणे सोसायटीची वार्षिक साधारण सभा बागलाणचे सुप्रसिद्ध श्री. धर्मा पाटील, सुपरवायझिंग युनियनचे प्रेसिडेंट, सटाणा, यांचे अध्यक्षतेसाली तारीख २२-८-३६ रोजी भरली. मॅबरांस साक्षर करण्यासाठी सोसायटीमार्फत नण्यांतून रात्रीची शाळा काढण्याचे ठरले असून त्यासाठी २० रु. राखून ठेवले. शेती सुधारणा कमिटी निवडण्यांत आली. कमाल मर्यादा पत्रके तीन वर्षांनी करण्याबद्दलचा ठराव पास झाला.

अखिल हिंदुस्थानांत पहिल्या प्रतीचे
सरकारी मान्यतेचे

झारापकर टेलरिंग अँड कटिंग कॉलेज

माहितीपत्रक मागवा] आप्या बळवंत चौक, पुणे २

धी सेंट्रल बँक ऑफ इंडिया लि.

हिंदुस्थानांतील प्रजेच्या हितासाठी अनेक
नाविन्यपूर्ण उत्कृष्ट योजना.

होम सेव्हिंग खाते सोने विक्री खाते
५ तोळे व १० तोळे लगडी

चालू खाते सिफ डिपॉझिट व्हॉल्ट खाते विमा खाते

त्रैवार्षिक कॅश सर्टिफिकेट एक्झिच्यूटर आणि
खाते ट्रस्टी खाते

सविस्तर माहितीकरिता पत्रव्यवहार करा:—

स्वदेशी लोकांनी स्वदेशी संस्थेला उत्तेजन देणे हे
त्यांचे कर्तव्य आहे. जनतेची सेवा करणे हेच
आमचे ध्येय आहे. वरील स्वदेशी संस्थे-
कडून मिळणाऱ्या फायद्याचा
अनुभव प्रत्येकाने घ्यावा.

सो. न. पोचखानवाला,
मॅनेजिंग डायरेक्टर.

धी बँक ऑफ इंडिया लि.

[स्थापना— ७ सप्टेंबर १९०६]

उभारलेले भांडवल रु. २,००,००,०००
वसूल झालेले भांडवल रु. १,००,००,०००
रिझर्व्ह फंड रु. १,०५,००,०००

मुख्य कचेरी—ओरिएण्टल बिल्डिंग्ज, मुंबई
शाखा—बुलियन एक्सचेंज (शेअर मेमन स्ट्रीट, मुंबई); वॉट्टे
(मुंबईनजीक), मलबार हिल (मुंबई), काळबादेवी (मुंबई), अहमदा-
बाद, अहमदाबाद-स्टेशन शाखा, कलकत्ता, कलकत्ता-बडाबझार, पुणे,
पुणे शहर, राजकोट, सुरत, नागपूर सिटी.

लंडन एजन्ट्स—धी वेस्टमिन्सटर बँक लिमिटेड.

चालू ठेवीवरील व्याजाचा दर

जानेवारी ते डिसेंबर अखेर दररोजच्या रु. ३०० ते रु. १,००,०००
रकमेच्या चालू ठेवीवर शेंकडा १ टक्का व्याज दिले जाईल; परंतु एक
लाखावरील रकमेच्या चालू ठेवीवर स्पेशल व्याजाची आकारणी केली
जाईल. सहामाही अखेर व्याजाचा रक्कम ५ रु. इतकी असल्याशिवाय
व्याज दिले जाणार नाही. कायम, थोडक्या मुदतीच्या व सेव्हिंग बँके-
कडील ठेवी सुद्धा आम्ही ठेवून घेतो; व त्यांवर व्याजाची योग्य आका-
रणी करतो; विशेष माहिती व नियम वगैरे अर्जांनी मागवावेत.

शिवाय ट्रस्टी या नात्याने इतर जी कामे करावयाची ती कारवाई लाग-
ल्यास तीसुद्धा ही बँक करते. नियमांची माहिती अर्जांनी मागवावी.
शिवाय, सर्व प्रकारचे बँकेचे व्यवहार या बँकेमार्फत केले जातात.

एजंट:— टी. आर. लालवाणी.

S. B. JOSHI & Co.

ENGINEERS & CONTRACTORS

41 A, Bruce Street,
Bombay

716 Sadashiv Peth,
Poona City

निवडक बाजारभाव

सरकारी कर्जरोखे

बँक रेट (२८ नोव्हेंबर १९३५ पासून)	३%	
५% (१९४०-४३)	१११-११	
५% करमाफ लोन (१९४५-५५)	१२१-३	
५% (१९३९-४४) लोन	१०९-०	
४३% लांब मुदत (१९५५-६०)	११९-१२	
४% १९६०-७०	११५-९	
५% १९४३	१११-८	
३३% विनमुदत	९९-१०	
३३% १९४७-५०	१०७-१४	
२३% १९४८-५२	१०१-३	

निमसरकारी रोखे

४% पोर्ट ट्रस्ट (बिगर गॅरंटी व लांब मुदत)	१११-८
४% पोर्ट ट्रस्ट (गॅरंटी व तीन महिन्यांच्या नोटिशीने परत फेड)	१००-८
४% मुंबई म्युनिसिपल (लांब मुदत) ...	११०-१२
४% मुंबई सिटी इंप्रूव्हमेंट ट्रस्ट बॉण्ड (७०वें मुदत)	११०-८
४% म्हैसूर कर्ज (१९५३-६३) ...	११२-४
५% म्हैसूर (१९५५)	१२५-०

मंडळ्यांचे भाग

बँका

बँक ऑफ इंडिया (भाग १०० चा, पैकी ५० रु. भरले व १०% डिव्हिडंड)	१३१-८
बँक ऑफ बडोदा (१०० पैकी ५० रु. भरले व १०% डिव्हिडंड)	१११-८
सेंट्रल बँक ऑफ इंडिया (५० पैकी २५ रु. भरले व ६% डिव्हि.)	३४-०
इंपीरिअल बँक (५०० रु., १२% डिव्हि.)	१५३६-४
परिग्रह बँक (१०० रु.)	१२५-८

रेल्वेज

बौंद-बारामती (१०० रु. चा भाग, डिव्हि. ४३%)	१०६-८
पाचोरा-जामनेर (१०० रु. चा भाग, डिव्हि. ४३%)	९९-०
अहमदाबाद-प्रांतज (५०० रु. चा भाग, डिव्हि. ९३%)	९०५-०

वीज

बाँबे ट्रॅम्वे (ऑर्डि. भाग ५० रु. डिव्हि. १३%)	१५५-५
कराची (१०० रु. चा भाग, डिव्हि. ९%)	२४५-०
पुणे इलेक्ट्रिक (१०० रु. चा भाग, डिव्हि. ९%)	२५८-१२
टाटा पॉवर (१,००० रु. ऑर्डि, डिव्हि. ५३%)	१६३६-४
टाटा पॉवर (१,००० रु. प्रेफरन्स, डिव्हि. ७३%)	१६२०-०

इतर

टाटा आयर्न (१५० रु. प. प्रेफरन्स डिव्हि. ६%)	१९८-१२
टाटा आयर्न (१०० रु. ड. प्रेफरन्स, २२ रु. ८ आ.)	१६५-४
टाटा आयर्न (७५ रु. ऑर्डि.)	१८५-४
टाटा आयर्न (३० रु. डिफर्ड)	७२६-४

ज्यू लोकांची संख्या

जगातील ज्यू लोकांची एकूण संख्या १ कोटी ६३ लक्ष, म्हणजे जगाच्या लोकसंख्येचे मानाने शेकडा ३ टक्के आहे. देशाच्या लोकवस्तीशी ज्यू लोकांच्या संख्येचे प्रमाण पोलंड देशांत सर्वांत जास्त आहे.

गणेशचतुर्थीस प्रसिद्ध होणार !

पुरुषार्थाचा गणेशांक (भाग २ रा)

या अंकांत गणपतीसंबंधीचे वैदिक, पौराणिक व महाराष्ट्रीय साधुसंतांचे सर्व लिखाण सोपपत्तिकेने वगळून अस्तन शिवाय उत्तर व दक्षिण हिन्दुस्थानांत संशोधकांस ज्या प्राचीन गणेशमूर्ति आढळल्या आहेत, त्यांची विशेष माहितीसह सुबक छायाचित्रे देणार आहो. किं. २ रु. पण वर्गणीचे ३ रु. म. ऑ. नें पाठविणारांस हा अंक वर्गणीतच मिळेल.

गणेशांक भाग १ ला किं. २ रु.; पण चालू माहकांस हा अंक फक्त १ रु. म देऊं. तरी वाचकांनीं रजिस्ट्रेशनसर्चासह एकंदर ४०३ रु. पाठवावे. म्हणजे दोन्ही विशेषांक रजिस्ट्रेशन पाठवून प्रत्येक हिन्दूच्या घरी हे अंक असले पाहिजेत.

व्यवस्थापक पुरुषार्थ, औंध, (जि. सातारा).

PUBLIC WORKS DEPARTMENT.

Sealed tenders on B-2 forms will be received by the Undersigned in his office at Thana upto 2 P. M. (S. T.) on 21st september 1936, for the following works and will be opened on the same day there.

Name of work.	Estimated cost.
(1) Improving Dharamtar Campoli road.	Rs. 63,260/-
(2) Constructing a three stage landing at Dharamtar (Alibag side).	„ 27,679/-

2/- Blank forms with specification can be had on payment of Rs. 3/-for each work on any working day during office hours except the day on which tenders are to be received.

3/- Each tender should be accompanied by a chalan of Rs. 1,500/- and Rs. 800/- for first and second work respectively as earnest money paid into any Government Treasury or the Reserve Bank of India without which no tender will be considered. The balance of Rs. 1,500/- and Rs. 800/- on account of Security Deposit will be deducted at 5% from bills.

4/- The Superintending Engineer, Northern Circle, Bombay, for the 1st work and the Executive Engineer, Thana Division, for second work do not bind themselves to accept any or the lowest tender and no reason for acceptance or rejection of any tender will be given.

Thana
1st September 1936.

B. K. BOSE.
Executive Engineer,
Thana Division.

दि डेक्कन पेपर मिल्स कंपनी, लिमिटेड. रे पेपर मिल, मुंबवा, पुणे पदमजी पेपर मिल, मुंबई.

पूर्वी आम्हांस लागणारा सर्व कागद आम्ही आपल्या देशांतच तयार करित होतो, आणि महाराष्ट्रातील कागदाचा घंदा सुप्रसिद्ध होता.

सध्यांच्या यांत्रिक युगांत, कागदाचे प्रकार आणि त्यांस असलेली मागणी विलक्षण वाढली असता आम्ही पूर्ण स्वदेशी कागदच कां वापरून नये आणि आम्हांस सर्व स्वदेशी कागद कां पुरवतां येऊं नये!

ह्या प्रश्नांस, दि डेक्कन पेपर मिल्स कंपनीनें, अनेक प्रकारांचा व प्रतींचा कागद आपल्या

कार्यक्षम कारखान्यांत तयार करून समाधानकारक उत्तर दिलें आहे.

तुम्हांस कसलाहि कागद पाहिजे असो, त्यासंबंधानें खालील पर्यावर चौकशी करून तो कागद घ्या.

८१५-१६ भवानी पेठ, पुणे.

अहमदाबाद हाऊस, बॅलर्ड एस्टेट, मुंबई.

“ दुसरें मूल्यमापन जाहीर झालें ”

स्थापनेपासूनच भागीदारांना ६ टक्के फायदा व विमेदारांस वाढता नफा वांटून जुन्या व स्थिर झालेल्या कंपन्यांस कठीण असें अपूर्व यश संपादन केलेली पहिलीच महाराष्ट्रीय विमा कंपनी:-

कॉमनवेलथ विमा कंपनी लि., पुणे.

अध्यक्ष-श्री. न. चिं. केळकर, संचालक, केसरी

हयातीतील विम्यास) दुसऱ्या मूल्यमापनांत वांटलेला (हयातीनंतर विम्यास
३७॥ रु.) दर हजारी त्रैवार्षिक नफा (४५ रु.

जास्त माहितीकरितां समक्ष भेटा अगर लिहा.

मॅनेजिंग एजन्ट्स.

“ अर्थ ” ग्रन्थमाला

व्यापार, उद्योगधंदे, शेती, सहकार, बँकिंग इत्यादि विषयांवरील सोपी व व्यावहारिक उपयुक्ततेची पुस्तके.

१ बँका आणि त्यांचे व्यवहार
२ रिझर्व्ह बँक
३ व्यापारी उलाढाली
वरील प्रत्येक पुस्तक लोकप्रिय झालें आहे.

किं. १ रु. (ठ. स. निराळा)
व्यवस्थापक, 'अर्थ' ग्रन्थमाला,
पुणे २.

FOR
SAFETY, ECONOMY
AND
DURABILITY
Consult

V. G. & Sons

ELECTRICAL and RADIO ENGINEERS
AND
LICENSED ELECTRICAL CONTRACTORS.
Laxmi Road, Ganapati Chowk, POONA.

शास्त्रशुद्ध पायावर काम करणारी, महाराष्ट्राची
प्रमुख प्राव्हिडंट विमा कं.

दि हिंदू बेनिफिट सोसायटी लि.

च्या लोकप्रिय

प्रपंच पॉलिसीकरितां प्रचारक पाहिजेत.

माहितीसाठीं लिहा.

किताब विल्डिंग, बुधवार, पुणे.

सेक्रेटरी.

K. K. & Co.

Photographic Dealers
POONA.

‘अर्थ’ ग्रन्थमाला

१ बँका आणि त्यांचे व्यवहार
२ हिंदुस्थानची रिझर्व्ह बँक
३ व्यापारी उलाढाली

हे पत्र पुणे, पेठ भांबुर्दा घ. नं. ९३६/१३ आर्यभूषण छापखान्यांत रा. अनंत विनायक पटवर्धन यांनी छापिलें, व रा. श्रीपाद वामन काळे, बी. ए., यांनी 'दुर्गाधिवास,' भांबुर्दा, घ. नं. ९२४/१३, पुणे शहर, येथें प्रसिद्ध केले.